

महत्वपूर्ण एवं खास

12 वीं बोर्ड: भूगोल एवं भौतिक शास्त्र विषय की परीक्षा संपन्न
6839 परीक्षार्थी में 108 अनुपस्थित रहे

रायगढ़। छत्तीसगढ़ माध्यमिक शिक्षा मंडल रायपुर द्वारा हायर सेकेण्डरी स्कूल सर्टिफिकेट परीक्षा-2025 कक्षा 12 वीं बोर्ड परीक्षा के तहत 11 मार्च को भूगोल एवं भौतिक शास्त्र विषय की परीक्षा संपन्न हुई। जिसमें 6,839 परीक्षार्थी संख्या दर्ज की गई थी। जिसमें से 6,731 परीक्षार्थियों ने परीक्षा दिलाई। 108 परीक्षार्थी अनुपस्थित रहे। जिले में कहीं भी नकल प्रकरण दर्ज नहीं किया गया है। परीक्षा शांतिपूर्ण संपन्न हुआ। जिला शिक्षा अधिकारी कार्यालय से प्राप्त जानकारी के अनुसार भूगोल विषय में 3,305 परीक्षार्थी संख्या दर्ज की गई थी। जिसमें से 3,223 परीक्षार्थियों ने परीक्षा दिलाई। 82 परीक्षार्थी अनुपस्थित रहे। भौतिक शास्त्र विषय में 3,534 परीक्षार्थी संख्या दर्ज की गई थी। जिसमें से 3,508 परीक्षार्थियों ने परीक्षा दिलाई। 26 परीक्षार्थी अनुपस्थित रहे।

सखी सेंटर के परामर्श उपरांत अनावेदक के व्यवहार में आया सुधारात्मक परिवर्तन, प्रकरण हुआ नस्तीबद्ध

रायगढ़। गत 4 अक्टूबर 2024 को प्रत्यक्ष रूप से सखी सेंटर रायगढ़ में एक प्रकरण प्राप्त हुआ। जिसमें दोनो पक्षकारों (पति-पत्नी) को लिखित बयान लिया गया। आवेदिका ने बताया कि 26 अप्रैल 2005 को सामाजिक रीति-रिवाज से विवाह हुआ था, जिसके पश्चात एक पुत्र भी है। पति द्वारा शराब का अत्यधिक सेवन कर शारीरिक, मानसिक रूप से प्रताड़ित किया जाता है। आवेदिका सखी के माध्यम से अनावेदक को प्रेमपूर्वक समझाईश दिलाने में सहायता चाहती है। 16 अक्टूबर 2024 को अनावेदक सखी सेंटर रायगढ़ में उपस्थित होकर बताया कि आवेदिका द्वारा बेवजह शंका किया जाता है। जिससे विवाद होता है, अनावेदक को शराब का सेवन व विवाद नहीं करने की समझाईश दी गई। 04 नवम्बर 2024 से 13 जनवरी 2025 तक दोनों पक्ष की पृथक-पृथक 03 बार संयुक्त काउंसलिंग करते हुये समझाईश दी गई। जिससे धीरे-धीरे अनावेदक के व्यवहार में सुधारात्मक परिवर्तन होने लगा व निरंतर प्रकरण को फॉलोअप में रखा गया। 13 जनवरी 2025 दोनो पक्ष सखी में उपस्थित हुए। आवेदिका द्वारा बताया गया कि अनावेदक शराब सेवन नहीं कर रहे है। आवेदिका द्वारा सखी के परामर्श कार्यवाही उपरांत अनावेदक के व्यवहार में सुधारात्मक परिवर्तन होने से सखी का आभार प्रकट करते हुये लिखित में अग्रिम कार्यवाही नहीं करने हेतु आवेदन प्रस्तुत किया गया। उक्त आधार पर सखी वन स्टॉप सेंटर रायगढ़ से 13 जनवरी 2025 को प्रकरण नस्तीबद्ध किया गया।

ट्रैक्टर ने मवेशी लेकर जा रहे किसान को रौंदा

बिलासपुर-रायपुर (आरएनएस)। ट्रैक्टर ड्राइवर ने मवेशी लेकर पैदल जा रहे किसान को टक्कर मार दी, जिससे उसकी मौके पर ही मौत हो गई। इस हादसे से गुस्साए लोगों ने सड़क पर बैठकर चक्काजाम कर दिया। नाराज ग्रामीण मृतक के परिवार को मुआवजा देने की मांग कर रहे थे। परिजन को 25 हजार रुपए आर्थिक सहायता देने के बाद मामला शांत हुआ। घटना मस्तूरी थाना क्षेत्र की है। जानकारी के अनुसार बिल्हा क्षेत्र के अमलडीह निवासी दुलारवा मेहर (55) पेशे से किसान था। वो मवेशी लेकर जांमगीर-चांपा जिले के कुटीघाट बाजार जाने के लिए निकला था। इस दौरान वो मवेशियों को हांकाते हुए पैदल जा रहा था। अभी वह मस्तूरी थाना क्षेत्र के मल्हार चौकी के ग्राम मटिया के पास पहुंचा था। उसी समय सामने से आ रहे तेज रफ्तार ट्रैक्टर के ड्राइवर ने उसे ठोकर मार दिया। इस हादसे में किसान की मौके पर ही मौत हो गई।

विद्युत लाइन सुधारते समय करंट लगने से युवक की मौत

खैरागढ़ (आरएनएस)। जालबांधा थाना क्षेत्र के ग्राम राहुद में आज एक बड़ा हादसा घटित हुआ, जिसमें विद्युत लाइन सुधारते समय करंट लगने से एक युवक की मौत हो गई। जानकारी के अनुसार, 38 वर्षीय नरेश वर्मा, जो विद्युत विभाग में ग्राइवेट ठेकेदार के मातहत काम करता था, ग्राम राहुद के एक घर की बिजली खराब थी। सुधार कार्य के दौरान नरेश वर्मा खंभे पर चढ़ा था, तभी करंट लगने से वह खंभे से नीचे गिर पड़ा और बुरी तरह घायल हो गया। युवक को तत्काल 108 एंबुलेंस के माध्यम से खैरागढ़ के सिविल अस्पताल लाया गया, जहां चिकित्सकों ने उसे मृत घोषित कर दिया। नरेश वर्मा के पिछने से गांव में शोक का माहौल है। पुलिस ने मामले की जांच-पड़ताल शुरू कर दी है। नरेश वर्मा की पहचान उनके पिता शशिलाल वर्मा के पुत्र के रूप में हुई है, और इस दर्दनाक घटना से उनके परिवार में भी गहरा शोक है।

खाद्य पदार्थों की बिक्री में हो स्वच्छता और गुणवत्ता, नियमित रूप से करें जांच -कलेक्टर कार्तिकेया गोयल

□ गर्मी के मौसम में निर्बाध पेयजल आपूर्ति के लिए रखें पर्याप्त व्यवस्था, कलेक्टर गोयल ने अधिकारियों को दिए निर्देश

□ फॉर्मर रजिस्ट्रेशन और अपार आईडी के काम में तेजी लाने किया गया निर्देश

□ कलेक्टर कार्तिकेया गोयल ने ली समय-सीमा की बैठक

रायगढ़

कलेक्टर कार्तिकेया गोयल ने कलेक्ट्रेट सभाकक्ष में समय-सीमा की बैठक लेकर विभागीय काम-काज की समीक्षा की। उन्होंने कहा कि आगामी त्योंहारों के



महेनजर खाने-पीने के सामग्री विक्रय वाले स्थानों में स्वच्छता का पर्याप्त ध्यान रखा जाए, खाद्य पदार्थों में शुद्धता और गुणवत्ता हो और किसी भी प्रकार के अमानक खाद्य पदार्थों की बिक्री न हो। इसके लिए उन्होंने खाद्य सुरक्षा, स्वास्थ्य और नगरीय निकाय के अधिकारियों को नियमित रूप से जांच और कार्यवाही के निर्देश दिए।

कलेक्टर गोयल ने आगामी गर्मी के मौसम को देखते हुए पेयजल आपूर्ति की सुचारु व्यवस्था के लिए सभी नगरीय

निकाय के अधिकारियों को निर्देशित किया। वहीं पीएचई को भी अपनी विभागीय तैयारी रखने के निर्देश दिए। जिससे कहीं पेयजल आपूर्ति में समस्या आती है तो उसे तत्काल दुरुस्त किया जा सके।

फॉर्मर रजिस्ट्रेशन प्रगति के बारे में जानकारी लेते हुए कलेक्टर गोयल ने सभी एसडीएम और तहसीलदारों को इसकी लगातार मॉनिटरिंग के निर्देश दिए। उन्होंने विशेष रूप से मुकडेगा और लौलंगा तहसील में प्रगति के लिए ध्यान देने के निर्देश दिए। अपार आईडी बनाने



के शेष कार्य को भी शीघ्र पूरा करने के लिए अधिकारियों को निर्देशित किया। कलेक्टर गोयल ने सीएम जनदर्शन, पीजीएन पोर्टल और कलेक्टर जनदर्शन में आने वाले आवेदनों के निराकरण की स्थिति के बारे में विभागवार जानकारी ली। उन्होंने कहा कि अब निर्वाचन कार्यक्रम समाप्त हो चुके हैं ऐसे में आवेदनों के निराकरण में तेजी आनी चाहिए।

आयुष्मान कार्ड निर्माण की समीक्षा करते हुए कलेक्टर गोयल ने मृत लोगों

की जानकारी अपडेशन के बारे में जानकारी ली। उन्होंने कहा कि पंचायत स्तर से मृत लोगों की प्राप्त जानकारी को डेथ सर्टिफिकेट से वेरिफाई कर जानकारी अपलोड करने के निर्देश दिए। कलेक्टर गोयल ने बिना तारपोलिन ढकें और ओवरलोडिंग वाले वाहनों पर कार्रवाई के संबंध में जानकारी लेते हुए कहा कि नियमित रूप से ऐसे वाहनों के विरुद्ध कार्रवाई करें। कलेक्टर गोयल ने खाद्य अधिकारी से शत-प्रतिशत ई-केवायसी के संबंध में जानकारी ली।

इस अवसर पर एडीएम संतन देवी जांगड़े, प्रशिक्षु आईएफएस नवीन कुमार, अपर कलेक्टर रवि राही, आयुक्त नगर निगम बुजेश सिंह शत्रिय सहित जिला स्तरीय विभागीय अधिकारी उपस्थित रहे।

पीएम सूर्यधर योजना का व्यापक स्तर पर करें प्रचार

“कलेक्टर” गोयल ने “पीएम” सूर्यधर योजना के क्रियान्वयन की जानकारी ली। ईई सीएसपीडीसीएल ने बताया कि करीब 70 लोगों के घरों में इंस्टालेशन कर लिया गया है। 850 से अधिक आवेदन प्राप्त हुए हैं जिस पर कार्यवाही चल रही है। कलेक्टर गोयल ने योजना का जमीनी स्तर पर समुचित प्रचार करने के निर्देश दिए। उन्होंने कहा कि यह योजना लोगों के लिए काफी फायदेमंद है। इस योजना के लाभार्थियों को भी दूसरों के साथ साझा करें जिससे वे योजना का लाभ लेने के लिए प्रेरित हों।

ग्राम लिटाईपाली में की गई ताबड़तोड़ कार्यवाई में 142 लीटर महुआ शराब के साथ दो गिरफ्तार

□होली से पहले कोतारोड़ पुलिस का अवैध शराब पर शिकंजा

रायगढ़

होली के महेनजर अवैध शराब पर शिकंजा कसते हुए कोतारोड़ पुलिस ने ग्राम लिटाईपाली में छापेमारी कर 142 लीटर महुआ शराब जब्त की और दो आरोपियों को गिरफ्तार किया। पुलिस अधीक्षक दिव्यांग पटेल के निर्देश और एडिशनल एसपी आकाश मरकाम व डीएसपी सुशांतों बनर्जी के मार्गदर्शन में यह कार्रवाई थाना प्रभारी त्रिनाथ त्रिपाठी के नेतृत्व में की गई।

थाना क्षेत्र में अवैध शराब निर्माण की मिल रही सूचनाओं के आधार पर पुलिस टीम ने मुखबिर की जानकारी पर गांव में दबिश दी। पहली कार्रवाई में आरोपी राम कुमार यादव (30) निवासी डीपापारा लिटाईपाली को 72 लीटर महुआ शराब के साथ पकड़ा गया, जिसकी कीमत 7,200 रुपये आंकी गई है।

दूसरी बड़ी कार्रवाई नरवाडीपा पारा में की गई, जहां आरोपी सोहित सिदार (55) के कब्जे से 70 लीटर महुआ शराब और शराब बनाने के उपकरण जब्त किए गए। जब्त सामान की कुल कीमत 9,000 रुपये आंकी गई है। पुलिस ने दोनों आरोपियों के खिलाफ आबकारी एक्ट की धारा 34(2), 59(क) के तहत मामला दर्ज कर लिया है। पुलिस ने अवैध शराब भंडी का नष्टीकरण कर मौके पर करीब 100 महुआ पास बोरी का नष्टीकरण किया गया है।

इसके अलावा, गांव में अवैध शराब बेचने वालों पर भी आबकारी एक्ट की धारा 34(1), (क) के तहत कार्रवाई करते हुए पुलिस ने अवैध शराब बनाने और बेचने पर कठोर कार्रवाई की चेतावनी दी गई है। इस कार्रवाई में थाना प्रभारी त्रिनाथ त्रिपाठी, उप निरीक्षक कुसुम केवर्त, करुणेश कुमार राय, आरक्षक चंद्रेश पांडेय, विकास कुजुर और कमलेश सागर की अहम भूमिका रही। अवैध शराब के विरुद्ध कोतारोड़ पुलिस का आगे भी अभियान जारी रहेगा।

□ एडीएम संतन देवी जांगड़े ने महिला स्व-सहायता समूह के स्टॉल से खरीदी हर्बल गुलाल

रायगढ़

छत्तीसगढ़ राज्य ग्रामीण आजीविका मिशन (बिहान) के तहत महिलाओं को आत्मनिर्भर बनाने की दिशा में महत्वपूर्ण कार्य किए जा रहे हैं। जिसके तहत विभिन्न प्रकार की आयमूलक गतिविधियां संचालित कर महिलाओं को आर्थिक रूप से सशक्त किया जा रहा है। वहीं महिलाएं विभिन्न सीजन एवं मांग अनुसार भी सामग्रियों का निर्माण कर आय अर्जित कर रही हैं।

आगामी होली के महेनजर राष्ट्रीय ग्रामीण आजीविका मिशन की ज्वाला महिला स्व-सहायता



समूह ग्राम गोपालपुर की महिलाएं हर्बल गुलाल बनाकर आर्थिक रूप से स्वावलंबी हो रही हैं। साथ ही बाजार में मिलने वाले रासायनिक रंगों से बने गुलाल के बीच में प्राकृतिक रंगों से बने गुलाल से सुरक्षित होली मनाने का संदेश भी दे रही हैं।

राष्ट्रीय ग्रामीण आजीविका मिशन बिहान के ज्वाला महिला स्व-सहायता समूह ग्राम गोपालपुर कोरियादादर द्वारा आज कलेक्ट्रेट

परिसर में हर्बल गुलाल एवं खाद्य सामग्री का स्टॉल लगाए थे। एडीएम संतन देवी जांगड़े ने स्टॉल का अवलोकन कर प्राकृतिक रंगों से बने हर्बल गुलाल की खरीदी की। साथ ही कलेक्ट्रेट कार्यालय में कार्यरत अधिकारी-कर्मचारियों ने भी हर्बल गुलाल की खरीदी की।

समूह की ऋतु बंजारे एवं सरिता टंडन ने बताया कि रायगढ़ में तीन अन्य समूह द्वारा हर्बल गुलाल बनाया जा रहा है। उन्होंने बताया कि उनके समूह में लगभग 1 किंगटल हर्बल गुलाल बनाए गए हैं। जिसका विभिन्न स्थानों में स्टॉल लगाकर

बिक्री की जा रही है, वहीं बिलासपुर में लगे सरस मेला में भी लगभग 50 किलो हर्बल गुलाल विक्रय के लिए ले जाया गया है। उन्होंने बताया कि जय मां संतायी स्व-सहायता समूह खैरपुर, बीतापुर, साई महिला स्व-सहायता समूह टारपाली द्वारा लगभग 1.75 किंगटल से अधिक हर्बल गुलाल बनाया गया है। गत वर्ष उन्होंने 15 हजार तक की बिक्री की थी। इसी तरह अन्य समूहों ने भी 15-20 हजार तक की हर्बल गुलाल की बिक्री की है। समूह की महिलाओं ने बताया कि वे हर्बल गुलाल बनाने के लिए विभिन्न प्रकार के फूल, फूल एवं पत्तों का उपयोग करते हैं। जिसके गेंदा, गुलाब एवं पलाश, हल्दी, चुकंदर के साथ नीम पत्ते शामिल हैं। जिससे यह पूरी तरह से प्राकृतिक होने के साथ त्वचा के लिए सुरक्षित होता है।

होली पर बदमाशों की खैर नहीं, जुटमिल पुलिस ने तीन आदतन अपराधियों को भेजा जेल

रायगढ़

होली के महेनजर अपराधियों पर शिकंजा कसते हुए जुटमिल पुलिस ने तीन आदतन बदमाशों को गिरफ्तार कर जेल भेज दिया है। बीते 8 मार्च को जुटमिल स्थित पुराना सारंगढ़ बस स्टैंड के पास मटन मार्केट में युवकों के बीच हुई मारपीट की घटना के बाद टीआई जुटमिल मोहन भारद्वाज के नेतृत्व में पुलिस लगातार आरोपियों की तलाश में थी। इसी बीच धरपकड़ अभियान में फरार चल रहे तीन बदमाश पुलिस के हत्ये चढ़ गए।

मारपीट की घटना में पीड़ित प्रेम सारथी (21) निवासी धनागर कटहरी फोक्टपारा, थाना कोतारोड़ ने शिकायत दर्ज कराई थी कि 8 मार्च की शाम करीब 4:30 बजे आरोपी



विकास चौहान, मार्शल यादव, विकास वैध उर्फ लादेन यादव ने पुरानी रंजिश के चलते उसे गाली-गलौज कर शराब की बोतल और मुक्कों से हमला किया। शिकायत के आधार पर थाना जुटमिल में अपराध क्रमांक 67/2025

के तहत धारा 296, 351(2), 115(2), 3(5) बीएसएस के तहत मामला दर्ज किया गया। मेडिकल रिपोर्ट के आधार पर प्रकरण में और धाराएं जोड़ी गईं, जिसके बाद फरार आरोपियों की तलाश शुरू हुई।

पुलिस ने आरोपी विकास चौहान (26), विकास वैध (25) और विशाल यादव उर्फ लादेन यादव (20) को गिरफ्तार कर रिमांड पर भेजते हुए जेल दाखिल कर दिया है। कार्रवाई में थाना प्रभारी मोहन भारद्वाज और उनकी टीम की अहम भूमिका रही।

एसपी दिव्यांग पटेल ने सभी थाना प्रभारियों को निर्देश दिए हैं कि

होली के दौरान लगातार पेट्रोलिंग कर असामाजिक तत्वों पर नजर रखी जाए और सड़क पर हुड़दंग मचाने वालों के खिलाफ सख्त कार्रवाई की जाए। त्योहार के नाम पर उपद्रव बर्दाश्त नहीं किया जाएगा।

होली से पहले उपद्रवियों पर शिकंजा, जुटमिल पुलिस ने तलवार लहराने वाले युवक को गिरफ्तार कर भेजा जेल

रायगढ़

होली से पहले जिले में कानून-व्यवस्था बनाए रखने के लिए जुटमिल पुलिस ने कड़ा खूब अपनाया है। इसी कड़ी में कोडातराई में शराब के नशे में तलवार लहराकर दहशत फैलाने वाले आरोपी को पुलिस ने गिरफ्तार कर जेल भेज दिया है। आरोपी अमित साहू (35) पर आर्म एक्ट के तहत मामला दर्ज किया गया है।

घटना की जानकारी कोडातराई निवासी गणेशी साहू ने थाना जुटमिल पहुंचकर दी। उसने बताया कि उसका पति शराब के नशे में घेरलू विवाद के चलते गाली-गलौज कर मारपीट कर रहा था और तलवार लेकर जान से मारने की धमकी दे रहा था। किसी तरह जान बचाकर वह थाने पहुंची।



शिकायत मिलते ही थाना प्रभारी मोहन भारद्वाज ने तत्काल पेट्रोलिंग टीम को रवाना किया। पुलिस जब मौके पर पहुंची तो आरोपी तलवार लहराते हुए लोगों को डराने की कोशिश कर रहा था। पुलिस टीम ने स्थानीय लोगों की मदद से घेराबंदी कर उसे काबू में किया। हालांकि, गिरफ्तारी के दौरान आरोपी ने हंगामा

करने और लोगों को धमकाने की कोशिश की, लेकिन पुलिस ने सुरक्षा उपायों के तहत उसे हिरासत में ले लिया। आरोपी के खिलाफ धारा 25, 27 आर्म एक्ट के तहत मामला दर्ज किया गया और उसे कोर्ट में पेश किया गया, जहां से जेल वारंट जारी कर दिया गया।

होली के महेनजर

पुलिस सख्त एसपी दिव्यांग पटेल ने सभी थाना प्रभारियों को निर्देश दिए हैं कि होली के दौरान असामाजिक तत्वों और उपद्रवियों पर पैनी नजर रखी जाए। सार्वजनिक स्थानों पर हंगामा करने, सड़क पर जाम लगाने और कानून-व्यवस्था भंग करने वालों पर सख्त कार्रवाई की जाएगी।

कलेक्टर गोयल ने जनदर्शन में प्राप्त आवेदनों का प्राथमिकता से निराकरण के लिए निर्देश

□ जनदर्शन में अपनी समस्याएं और मांगों को लेकर जिले भर से पहुंचें लोग

रायगढ़

कलेक्ट्रेट के सुजन सभाकक्ष में प्रत्येक मंगलवार को आयोजित जनदर्शन में आज जिले भर के लोग अपनी शिकायत एवं मांगों के संबंध में आवेदन लेकर पहुंचे। कलेक्टर गोयल ने विभागीय अधिकारियों को आवेदनों का जांच कर प्राथमिकता से निराकरण के निर्देश दिए। इस दौरान एडीएम संतन देवी जांगड़े, अपर कलेक्टर रवि राही, डिप्टी कलेक्टर रेखा चंद्रा सहित विभागीय अधिकारी उपस्थित रहे।

रायगढ़ बैकुंठपुर निवासी निर्मल कुमार मरार अपने इलाज के संबंध में



आवेदन लेकर जनदर्शन में पहुंचे थे। उन्होंने बताया कि घर में सिर के बल गिरने से बेहोश होकर कोमा में चले गए थे। रायपुर में इलाज करवाने के पश्चात डॉक्टरों ने बताया कि जीवन पर्यंत दवा चलेगी। उन्होंने बताया कि वे गरीबी रेखा के अंतर्गत आते हैं एवं स्वास्थ्य खराब होने के कारण किसी प्रकार का कार्य नहीं कर पाते। जिसके कारण तत्कालीन कलेक्टर से अनुरोध करते पश्चात उन्हें

कुमार मरार अपने इलाज के संबंध में मेडिकल

सुविधा प्राप्त हो रही थी। उन्होंने दवा खरीदने में हो रही परेशानियों के महेनजर कलेक्टर गोयल से शासन की योजना अंतर्गत पंजीयन कर निःशुल्क इलाज प्रदान करने का आग्रह किया। कलेक्टर गोयल के निर्देश पर स्वास्थ्य विभाग द्वारा निर्मल कुमार का तत्काल मौके पर समस्या का समाधान किया गया।

इसी प्रकार जिले के स्वामी आत्मानंद विद्यालय में कार्यरत चौकीदारों ने वेतन संबंधी समस्या को लेकर पहुंचे थे,



उन्होंने बताया कि अन्य जिले में कार्यरत चौकीदारों की अपेक्षा उन्हें कम वेतन प्राप्त होता है। उन्होंने आग्रह किया कि वेतन विसंगति दूर कर उनके सामान वेतन प्रदान किया जाए। जिस पर कलेक्टर गोयल ने डीईओ को जांच कर आवेदन के निराकरण के निर्देश दिए। लैलंगा निवासी ममता महंत अपने वेतन भुगतान की मांग लेकर पहुंची थी। उन्होंने बताया कि उनके पिता के सेवानिवृत्त के पश्चात से जल संसाधन संभाग धरमजगढ़ में निरंतर रूप से

अस्थाई कर्मचारी के रूप में साफ-सफाई का कार्य कर रही है। 30 अप्रैल से 2024 से वेतन नहीं मिलने से उन्हें आर्थिक समस्याओं का सामना करना पड़ रहा है। उन्होंने कलेक्टर गोयल से लंबित वेतन भुगतान की मांग की। जिस पर कलेक्टर गोयल ने संबंधित विभाग को आवेदन के निराकरण के निर्देश दिए। तहसील पुसौर के ग्राम सूपा निवासी कान्ति पटेल शिकायत आवेदन लेकर चोकीदारों की मांग की। जिस पर कलेक्टर गोयल ने संबंधित विभाग को आवेदन के निराकरण के निर्देश दिए। उन्होंने पीएम आवास के भुगतान की मांग की। जिस पर कलेक्टर गोयल ने संबंधित विभाग को आवेदन के निराकरण के निर्देश दिए। उन्होंने पीएम आवास की किस्त की राशि प्रदान करने का आग्रह किया। जिस पर कलेक्टर गोयल ने जनपद सीईओ पुसौर को आवेदन की जांच कर स्कूल कोडातराई में अध्ययनरत है। आर्थिक स्थिति खराब होने से समय पर शुल्क जमा नहीं करने पर उनकी बेटीयों को स्कूल से निकल दिया गया। उनकी बेटीयों आगे की पढ़ाई करना चाहती लेकिन स्कूल प्रबंधन द्वारा स्थानांतरण प्रमाण पत्र नहीं दिया जा रहा। उन्होंने स्कूल प्रबंधन के फीस जमा करने में असमर्थता जाहिर करते

हुए स्थानांतरण प्रमाण पत्र दिलवाने के आग्रह किया। कलेक्टर गोयल ने डीईओ को आवेदन के निराकरण के निर्देश दिए। तहसील पुसौर के ग्राम पुटकापुरी निवासी बसंती पटेल पीएम आवास संबंध में आवेदन लेकर पहुंची थी। उन्होंने बताया कि योजनांतर्गत आवास सूची में नाम आने के बाद भी प्रथम किस्त की राशि नहीं मिल पायी है। उन्होंने पीएम आवास की किस्त की राशि प्रदान करने का आग्रह किया। जिस पर कलेक्टर गोयल ने जनपद सीईओ पुसौर को आवेदन की जांच कर निराकृत करने के निर्देश दिए। इसी प्रकार राशन, विद्युत, राजस्व, आवास, रोजगार सहित विभिन्न मांगों एवं शिकायतों को लेकर आज लोग पहुंचे थे। कलेक्टर गोयल ने सभी विभागीय अधिकारियों को निर्देशित किया है विभागों से संबंधित प्राप्त आवेदनों का जांच कर समय-सीमा में प्राथमिकता निराकृत करें।